

# अमृत विचार

वर्ष 4, अंक 235, पृष्ठ 16, मूल्य: 6 रुपये

एक सम्पूर्ण अखबार

बरेली, सोमवार, 10 जुलाई 2023

www.amritvichar.com

PAGE NO : 05 MIDDLE

## पहली बार रोबोटिक सर्जरी से किया टोटल नीरिप्लेसमेंट

कार्यालय संवाददाता, बरेली

अमृत विचार : रोबोटिक सर्जरी के जरिये सफल नीरिप्लेसमेंट के साथ एसआरएमएस इंस्टीट्यूट ऑफ मेडिकल साइंसेज में दो दिवसीय कैडेवरिक आर्थोप्लास्टी वर्कशॉप का रविवार को समापन हो गया। प्रो अनिल अरोड़ा के निर्देशन में डॉ. अक्षय चंदेल ने टीम के साथ मेडिकल कॉलेज में पहली बार रोबोटिक सर्जरी से घुटने का आपरेशन किया। वर्कशॉप में इसका लाइव प्रसारण किया गया।

आर्थोपेडिक विभाग के अध्यक्ष और कांफ्रेंस के आर्गनाइजिंग सेक्रेटरी डॉ. संजय गुप्ता ने बताया कि रोबोट के जरिये घुटने का आपरेशन ज्यादा बेहतर होता है। इसमें कट की संभावना काफी कम होती है। इसके जरिये मरीज की जरूरत के मुताबिक आपरेशन किया जा सकता है। इससे ज्वाइंट के ज्यादा चलने की उम्मीद होती है। जिस मरीज की यह सर्जरी की गई है, वह करीब दस वर्ष से चलने में असमर्थ था। उसके घुटने का जोड़ पूरी तरह घिस चुका था। आपरेशन ही उसका एक मात्र इलाज होने के कारण रोबोटिक सर्जरी के



रोबोटिक सर्जरी के जरिये नीरिप्लेसमेंट करते आर्थोपेडिक सर्जन।

### ● एसआरएमएस मेडिकल कॉलेज में दो दिवसीय आर्थोप्लास्टी वर्कशॉप का समापन

जरिये नीरिप्लेसमेंट किया गया, जो सफल रहा। प्राइमस हॉस्पिटल के डा.सीएस यादव ने कहा कि देश में घुटना और कूल्हों के जोड़ों की ज्यादा समस्या है। लेकिन कम ही शहरों में इसके आपरेशन की सुविधा उपलब्ध है। आईएमए के अध्यक्ष डॉ. विनोद पागरानी, उत्तर प्रदेश आर्थोपेडिक एसोसिएशन के वाइस प्रेसिडेंट डॉ. संजीव गर्ग, आर्गनाइजिंग चेयरमैन डॉ. एसके कौशिक, डॉ. अफसर खान, डॉ. ध्रुव गोयल, डॉ. संजय श्रीवास्तव आदि मौजूद रहे।